



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

ऊर्जा मंत्री ने की विद्युत आपूर्ति की समीक्षा

रबी की फसल के लिए पर्याप्त बिजली की व्यवस्था करने के निर्देश

जयपुर, 27 जुलाई। मानसून में देरी की वजह से सूखे की संभावित स्थिति को देखते हुए प्रदेश के किसानों सहित सभी उपभोक्ताओं को पर्याप्त बिजली उपलब्ध कराने के लिए विद्युत निगमों द्वारा अभी से समुचित व्यवस्था की जा रही है। इसके लिए अगस्त से लेकर मार्च, 2013 तक बिजली की संभावित मांग को देखते हुए निविदाएं आमंत्रित की गई हैं। वर्तमान में बिजली की बढी हुई मांग को ग्रिड से ओवर ड्राल एवं अन्य स्रोतों से खरीद कर पूरा किया जा रहा है।

ऊर्जा मंत्री डा० जितेन्द्र सिंह ने शुक्रवार को विद्युत भवन में आयोजित बैठक में विद्युत की उपलब्धता एवं आपूर्ति की समीक्षा की तथा अधिकारियों को निर्देश दिए कि मानसून में देरी की वजह से अगस्त माह में बिजली की संभावित मांग 1600 लाख यूनिट प्रतिदिन को देखते हुए उपलब्धता की कमी को पूरा कर उपभोक्ताओं को पर्याप्त बिजली आपूर्ति सुनिश्चित की जाए।

ऊर्जा मंत्री ने बताया कि पहली बार सरकार द्वारा रबी की फसल के लिए पर्याप्त बिजली आपूर्ति सुनिश्चित करने हेतु विद्युत निगमों को 1356 करोड़ रुपए दिए जा रहे हैं। इससे किसानों को अक्टूबर माह से लेकर मार्च, 2013 तक पर्याप्त बिजली की आपूर्ति सुनिश्चित हो सकेगी। श्री सिंह ने बताया कि अभी हाल ही में राज्य सरकार द्वारा विद्युत निगमों को 300 करोड़ रुपए उपलब्ध करवाए हैं। उन्होंने इस बात पर संतोष व्यक्त किया कि आज भी राजस्थान में बिजली की आपूर्ति अन्य राज्यों के मुकाबले बेहतर है, जबकि उत्तर भारत के कई राज्यों में घंटों बिजली की कटौती हो रही है। उन्होंने कहा कि सरकार की पहली प्राथमिकता बिजली की पर्याप्त आपूर्ति कर आमजन को राहत पहुंचाना है।

समीक्षा बैठक में ऊर्जा सचिव श्री नरेशपाल गंगवार, विद्युत वितरण निगमों के अध्यक्ष कुंजी लाल मीणा, अजमेर एवं जोधपुर डिस्कॉम के प्रबन्ध निदेशक सहित अन्य अधिकारी उपस्थित रहे।